

# ГОМАН

Цена с пересылкой і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:  
М. Стэфанская 23.

Цена абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб смерці—60 фэн. за лінейку дробн. друкам.

№ 65 (157). Год II.

Вільня, 14 жніўня 1917 г.

Цена 5 фэн. (3 кап.).

## ПЕЦЯРБУРГ (П.Т.А.). Тымчасовы ўрад скасаваў усе агранічэння для уніяцкага касцёла.

13 жніўня.

Заходні тэатр:

*Фронт Рупрэхта Баварскага:* На фронці Фляндрыі пасля зацішнага дня баевая чынасць у вечары дайшла значнай сілы.

*Фронт нямецкага Наследніка:* Уздоўж Шмэн дэ Дам і ў заходняй Шампані баевая чынасць значна узмацавалася. На поўначы ад дарогі Ляон—Суассон французскія ўчора раніцай вялі сільныя штурмы; яны адбіты агнём і штыкамі.

На навучным фронці Вэрдэну, наабапал Маасу ўзняліся вострыя артылерыйскія бітвы.

Адна з нашых лятучых эскадр зрабіла налёт на Англію і абкідала бомбамі Саўзэнд і Маргет у усці Темзы. Адзін з нашых самалётаў не вярнуўся.

На сушы ўчора збіты 14 варожых самалётаў і 1 лятучы шар.

У месяцы ліпеня нашы ворагі утратілі ўсяго 34 лятучыя шары і 213 самалётаў, у тым ліку 98 за нашым і 115 за сваім фронтам. Мы утратілі 60 самалётаў і 1 лятучы шар.

Усходні тэатр:

*Фронт Леопольда Баварскага:* Жывейшы агонь на поўдні ад Смаргоні, на заходзі ад Луцка, ля Тарнополя і на Збручы.

*Фронт эрц-герцага Іозафа:* Ня гледзячы на вельмі сільны адпор ворагоў мы пашырылі здабытыя намі абшар на поўдні ад Тротусуля.

*Фронт фэльдмаршала Макензэна:* Упорна бараніўшаеся место Панчэ ўзято штурмам. Контратакі расейцоў і румыноў на суседнія адразкі былі дарэмны.

ЛЮГАНО. «Secolo» даносіць с Пецярбурга:

Рада раб. і салд. значнай перавагай прыняла жаданьне тым-

часовага ўраду аб перадачы Керэнскаму шырэйшых паўнамоцтв. На засяданні былі, як госьці, румынскія ваенныя дэлегаты. Рада раб. і салд. усемі галасамі проці 49 прыняла **РЕЗОЛЮЦІЮ ПАЛАЗЖЫЦЬ КАНАЦ НАСТУПЛЕНЬНЮ.**

**ШТОКГОЛЬМ.** Два выдатныя кіраўнікі большэвікоў, Троцкі і Луначарскі, арэштваны ў Пецярбурзі за прыналежнасць да бунту ў ліпеню месяцы.

**КОПЕНГАГА.** Паводлуг вестак с Пецярбурга устаноўчы сэйм будзе созван толькі праз 2 або 3 месяцы, бо цяперашняе палажэнне на фронце і ў старане не падходзіць дзеля выбароў. Дзеля выбароў кандыдатаў у устаноўчы сэйм паводлуг пяці фронтаў устаноўлены пяць выбарных акругоў. Апроч таго асобныя выбарныя акругі будуць у Фракіі, Арменіі, Персіі, Францыі і Македоніі.

**РОТТЭРДАМ.** Дзеля характэрныя новай дыктатуры ў Расеі Гавас даносіць с Пецярбурга:

Камітэт нацыянальнай абароны высказаў сваю згоду на важны праект закона. Новы закон мае загадаць, каб афіцеры атрымлівалі камандзіроўкі с шырокімі паўнамоцтвамі дзеля ўпарадкавання адносін між фабрыкантамі і работнікамі ў фабрыках. Афіцэрам гэтым будзе дадзена права назначаць заробковую плату і выдаляць работнікоў і служачых у фабрыках. Яны такжэ маюць право проці несудзімых ужываць ваенную сілу. Фабрыкі, каторыя працуюць дзеля гасударственай абароны, атрымліваюць спецыяльныя льготы пры дастаўцы апалу, сырцоў і т. п.

**ЖЭНЕВА.** Французская граніца ад поўначы 11 жніўня зусім закрыта. Разам с тым спынена почта і высылка газет.

**ВЭРЛІН.** (В.Т.Б.). У поясе блокады навакол Англіі нашы падводныя лодкі ізноў заціпілі 21.000 тонн.

**ВІЛЬНЯ.** Па загаду начальніка Militärverwaltung Litauen забаронена ужываць салому дзеля пасьцілкі пад страхам штрафу грашмі да 500 м. або арэшту да 14 дзён. Таргоўля жывёлай без пазвалення начальніка павету на ісьме забаронена, і за яе карацімудь штрафам грашмі да 6.000 м. і вастрогам да 6 мес., а жывёлу будуць конфіскаваць.

## Каля школьнай справы.

«Gutta cavet lapidem non vi, sed saepe cadente»\*)—кажэ старая лацінская прыказка. Гэтак і спакойная, упорная культурная работа беларусоў прабівае нашаму народу выхад на вольны сьвет, адкрывае перад ім дарогу да ясьнейшага культурнага жыцця.

Вядома, што дзеля развіцця нацыянальнай культуры, дзеля таго, каб народ мог знаёміцца з усімі культурнымі скарбамі іншых нацыянальнасцей, не губляючы сваёй нацыянальнасці, народу патрэбна школа, патрэбна навука ў роднай мове яго. У гэтым кірунку беларусы ў межах окупацыі і напружаюць усе свае сілы.

Скора пасля прыходу ў наш край немцоў — у канцы 1915 году—у Вільні пачалі адкрывацца першыя беларускія народныя школы. Але для школ патрэбны вучыцелі. Разуменьчы гэта, Беларускае Камітэт адначасова наладзіў тут жэ, ў Вільні, вучыцельскія курсы, каторыя праз паўгоду навуку далі колькінаццаць кандыдатаў і кандыдатак дзеля заняцця мейсц вучыцельска ў беларускіх школах. Першы выпуск быў у восені 1916 году, але ўраз жэ новаго курсу наладзіць не ўдалося: патрэбнае пазваленне было дадзена толькі вясной 1917 г., і курсы, папрацаваўшы зусім кароткі час, былі прыпынены на летнія вакацыі. Затое за той самы час — ад восені 1916 г.—у Сьвіслочы, у Гродзеншчыне, была адкрыта беларуская урадовая вучыцельская семінарыя, і дагэтуль яна дала ўжо два выпускі народных вучыцельска—разам каля 50 душ. Апроч таго за апошніе два гады пазані-малі мейсцы народных вучыцельска людзі, меўшы даўнейшую падгатоўку і працаваўшы на іншых школах.

Як бачым, памалу, крок за крокам узрастае чысло чынных работнікоў на ніве беларускай прасьветы. А разам с тым узрастае і чысло беларускіх школ: гадуны вучыцельскай семінарыі у Сьвіслочы атрымліваюць школы ўраз жэ пасля аканчання курсу.

Ад 1 верасня пачынаецца трайці курс у сьвіслочскай семінарыі. Будзем спадзевацца, што і віленскія курсы атрымаюць магчымасць вясці далей спыненую работу. А гэтак кадры народных вучыцельска будуць усё болей узрастаць, кладучы моцны фундамент для беларускай народнай школы.

Пішучы гэтыя словы нельга, аднак, устрымацца і ад горкіх слоў. Між курсістамі у Вільні і у Сьвіслочы, наагул, каталікоў ня

менш, чым праваслаўных,—і усё-ж такі дагэтуль мы не бачым, каб на вёсках адкрываліся беларускія каталіцкія школы: што было адкрыто, то адкрыто толькі для праваслаўных. Няўжо-ж гэты ненормальны стан будзе трываць да канца вайны?..

Г. Б.

## У Вільні і ваколцах.

× У Беларускае Камітэці. На засяданні павялічэнаго у сваім складзі Камітэту Беларускаго Т-ва пом. пап. ад вайны 10 жніўня адбыліся выбары новаго сакрэтара Камітэту замест выбыўшаго п. В Ластоўскаго. Выбран усемі галасамі п. Язэп Салавей.

Камітэт разглядаў цэлы рад праектоў адкрыцця новых страўень. Пастаноўлена прыняць да сваёй цэнтралі і пад свой кантроль народную страўню, ладзіць новую беларускай коопэратывай «Райніца», і прыступіць да арганізацыі адной страўні для сярэдня-заможнаго стану («Mittelstandsküche»).

× У народных страўнях. С прычыны таго, што пры рэгістрацыі ў народных страўнях выдаюць цяпер на кожную асобу ня больш, як па адной порцыі абеда, а так сама с прычыны агульнаго паніжэння цэн спажываных прадуктоў (з новаго ураджаю) у вольнай прадажы ў апошніх днях вьяўляецца некаторае паменшэнне чысла выдаваных абедаў. Аднак, трэба думаць, што з набліжэннем восені чысло выдаваных абедаў пачне шыбка узрастаць, і дай Божа, каб адкрыцьце ўжо і новаладжэнне публічныя страўні здадзелі бы сёлета здаволіць усіх патрэбуючых, ды каб мы не былі сьведкамі, як у тую зіму, безка-нечных «хвастоў» пры страўнях.

× Новы сцэнічны твор. Як мы даведаліся, аўтор п'есы «На Антокалі» і цэлага раду дробных сцэнічных абразкоў, доўгалетні кіраўнік беларускай драматычнай дружны ў Вільні, п. Ф. Олехнович, вьехаўшы на вёску, апрацоўвае новы твор для беларускай сцэны з віленскаго жыцця.

Будзем спадзевацца, што на восень твор гэты віленскія беларусы пабачуць на сцэне.

× Пагода ў ліпеню. Калі май і чэрвень былі лішне сухіе, дык ліпень даў больш водных асадкоў, чым звычайна. За 24 дажджлівыя дні ліпень даў 139,8 міліметраў асадкоў, і селяне просяць цяпер

\*) Капля доўбіць камень ня сілай, а тым, што часта ўдарае.



Бога аб адным: аб сушы. У пачатку ліпня некалькі разоў выпаў град, але, на шчасце, вялікай шкоды ад яго не было. Найбольш мокрыя былі 1 і 9 дзень: яны далі па 21 мілім. асадкоў. 2, 12 і 14 далі 11, 14,8 і 17,7 мілім.

Сярэдняя тэмпература за месяц была: а 5 гадз. раніцы +13,6°, а 2 г. паабедзі +19°, а 9 гадз. вечара +16,1°. Найвышэйшая 31 а 2 г. +25,2°, проці ў чэрвені +32,0°. Пад той час, як ў чэрвені было 12 дзён с тэмпературай больш 20°, у ліпні такіх дзён было толькі 2: 2 і 31.— Найніжэйшая тэмпература была 25 а 5 гадз. раніцы: +8,3°, а ў чэрвені найніжэйшая тэмпература была +6,6°. 10, 16 і 28 ліпня быў вялікі туман. Меншы туман быў 18, 19 і 21.

Наагул, можна сказаць, што ліпень прынёс сельскай гаспадарцы шмат карысці. Аднак, пытанне аб ураджаю развяза пагода у жніўню.

× Палярны сьвет? Уначы з 9 на 10 жніўня каля 2 гадз. ўначы на паўночным склоне неба былі відаць сьветавыя зьявы, падобныя да палярнага сьвету.

× Скорая помач за апошні тыдзень ад 1 да 8 жніўня дадзена у 85 прыпадках. Карэтка выезджала 43 разы.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
8—9	+ 21,5°	+ 12,5°
9—10	+ 21,5°	+ 8°
10—11	+ 26°	+ 10°
11—12	+ 26°	+ 14°

## З усяго Краю.

ДРУЗЬЯНЫ, падбродзк. пав. 14 мая згарэў хутар селяніна Мішуна і двор селяніна Янаніча. Вартаваўшы ў гэту ноч у вёсцы Ядвіга Мішун і Тацяна Іванова заявілі, што сусед Мішуна, Ян Узяло, апынуўся на падворку ў Мішуна, а калі тамака узняўся пажар, дык вёў сябе вельмі неспакойна і падазрыцельна. Даведзена, што ён варавагаў з Мішунам.

Віленскі акружны суд, на жаданьне пракурора, засудзіў Узялу за падпад на 15 гадоў у папраўчы дом.

ГРОДНЯ. Акружны суд шукае мясніка Дзімітра Сытаго за крадзежу з узломам і Кароля Мацкевіча за чысьленне крадзежы.

СУВАЛКІ. 12 жніўня тут адбыўся „дзень кветкі“ на карысьць жыдоўскай акронкі.

МІТАВА. У бібліятэцы курляндзкага музэю знайшлі незнаньне дагэтуль пісьмы знаменитаго вучонаго Гумбольдта, у тым ліку адно пісьмо да расейскаго міністра фінансоў, Канкріна, аб знаходжаньні золата ў Сібіры.

## ВЕСТКІ З РАСЕІ.

ЛОНДОН. (Рэйтэр). Кароль Георг паслаў Керэнскаму гэткую тэлеграму:

„У пачатку чацьвёртаго году я хачу пераканаць галаву вольнаго расейскаго народу, што англіцкі народ ніколі не стрымаецца ў барацьбе проці нашаго супольнаго ворага, пакуль мы не даб'ёмся пачэснаго міра і волі для ўсяго сьвету. Я разумею, што церпіць цяпер Расея, але я веру, што яна мае даволі сілы, каб перамагчы страшэнныя затрудненьня гэтаго часу“.

ОДЭССА (П.Т.А.). Штаб тутэйшаго ваеннаго округа называе фальшывымі ўсе гутаркі аб спадзеванай ачысьці Одэсы. Гораду ня грозіць нічога. Калі-ж ўсёж такі место будзе эвакуіравана, дык гэта толькі затым, каб казённыя гмахі ачысьціць дзеля іншых ваенных патрэб.

ШТОКГОЛЬМ. Па загаду Корнілова пачалася эвакуацыя адрэзку Каменец—Проскурыв. Губэрскіе ўласці, суды і царкоўныя рэчы перавезены с Каменца ў Вінніцу. Вялікія лазарэты—с Проскурова ў Бардычэў. У Хоціне ўсе цывільныя жыхары пакінулі крапасны рэён і перавезены ў Магілёў і Ямполь. Вялікія склады стаяць у агні, бо расейцы, с прычыны немагчымасьці вывезці запасоў, па сваёй прывычце нішчучь усё, што пакідаюць.

ШТОКГОЛЬМ. Камісара тымчасоваго ураду ў Ростове на Доне запыталіся, чы ня можна перавясці румынскі двор у Ростов на Доне?

ШТОКГОЛЬМ. Тымчасовы ўрад у Расеі аб'явіў грузінскую царкву незалежнай ад расейскай.

ЖЭНЕВА. Паводлуг вестак с Пецярбурга, адбылася нарада міністра заграначных спраў, Тэрэшчанко, і генэраліссімуса Корнілова аб выпісцы заграначных інструктароў для арміі, бо Корнілов лічыць за прычыну ўдечкі цэ-

лых палкоў недастатак падгатоўкі у рэкрутоў.

Корнілов заявіў міністру страваваньня, Пешэхонову, што за апошніе тры тыдні на фронт падвезено толькі 40% таго, што падвозілі звычайна. Порціі мяса і хлеба салдатам прыйшлося паменьшыць на палавіну. З гэтай прычыны, апроч палітычных разрухоў, на некаторых адрэзках фронту узняліся галодныя бунты Корнілов маліў Пешэхонова спыніць падвоз на фронт алькоголя.

Два палкі, самахоць пакінуўшы свае пазыцыі ў часі нямецкаго наступленьня ў Галічыне, аддалі ў поўным складзе пад суд. Кожнаго пятнацатаго салдата засудзілі разстрэляць.

У Кіеві адбылася нарада начальнікоў расейскіх і румынскіх арміяў пад маршалкоўствам Керэнскаго. Разгледалі стратэгічныя крокі на прыпадках нямецкаго наступленьня на поўначы ад Фокшан. Прызнано немагчымым, каб румынская армія на румынскім фронці далей аставалася на сваім становішчы.

БЭРН. С прычыны адходу расейцоў з Буковіны пачалася такжэ ачыстка Молдавіі.

БАЗЭЛЬ. С Пецярбурга даносіць, што па прадлажэньню пракурора сьледзтва аб генэралье Гурко спынена на аснове амністыі.

Глаўнакамандуючы на палудзенна-заходнім фронці генэрал Уласоў назначэн за глаўнакамандуючаго на заходнім фронці. Яго мейсцо заняў генэрал Енікін, б. начальнік генэральнаго штабу пры генэраліссімусе.

ЛОНДОН. „Morning Post“ выхваляе генэраліссімуса Корнілова, каторы карае без міласэрдыя за ўселякае парушэньне дысцыпліны і палітыканство у арміі. Калі камандзір корпуса гвардыі, Маевскій, ня споўніў яго загаду разстрэліваць адступаючых, Корнілов аддаў Маевскаго пад суд, засудзіўшы яго на сьмерць.

КОПЭНГАГА. (В.Т.Б.). Керэнскі загадаў усім ваенным губэрнатарам і вышэйшым камандам не стрымлівацца ні перад якімі крокамі дзеля утрыманьня ладу і дысцыпліны у арміі.

Дзеля бягучых спраў рада міністроў будзе цяпер заседаць чатыры разы ў тыдзень. „Нов. Вр.“ сумлеваецца, каб члены цяперашняго кабінету надоўга былі ў згодзі. Гэткую-ж думку высказывае і Максім Горкіі у сваёй газэці, называючы новы кабінэт толькі паўтарэньнем старога.

КОПЭНГАГА. Вядомая «бабка расейскай рэвалюцыі», Кацярына

Брэшкоўская, увайшла ў новы кабінэт, як міністэр без партфэлю.

ЛОНДОН. (В.Т.Б.). У Пецярбурзі ладзіцца асобны камітэт абароны, каторы будзе складацца с Керэнскаго, Некрасова, Тэрэшчанко і Савенкова.

ШТОКГОЛЬМ. Керэнскіі царкулярам загадаў начальнікам ваенных округоў усемі спосабамі падтрымліваць лад і дысцыпліну.

Тымчасовы ўрад прыступіў да развязкі пытаньня аб адбываньні ваеннай павіннасьці расейскіх падданых у Англіі і Франціі.

ЛЮГАНО «Secolo» друкуе заяву Корнілова, што мір пры цяперашніх варунках суціць абярнуць Расею ў Нямецкую колонію. Дзеля паддзяжкі дысцыпліны у арміі трэба скасаваць камітэты пры палках, каторыя не даюць устанавіць лад.

ШТОКГОЛЬМ. Правіцельство Керэнскаго, паводлуг веры годных вестак, апынулося ў вельмі цяжкім палажэньні. З аднаго боку—узраслае контррэвалюцыйны рух; з другога—староннікі «большэвікоў» прыгатаўляюцца да новаго выступленьня. Керэнскіі стараецца запанаваць над палажэньнем крайнімі спосабамі. Ад дня утвареньня правіцельства «грамадзкай баспечнасьці» Керэнскіі арэштаваў 20 000 душ, а засуджаны на сьмерць і ў вастрог да сьмерці 600. Пад суд аддадзены 31 генэрал і 171 штабовых афіцэроў.

Ходзяць чуткі, што ў некаторых губэрнях, напр. у Казанскай, апавешчэн паварот царызму.

Офіцыйны орган рады раб. і салд. „Известія“ піша:

„У новым правіцельстве контррэвалюцыя зыйшла с буржуазіей, рэакцыйнымі афіцэрамі, «акцыбрэстамі», кадэтам і іншымі здрайцамі бытцым то дзеля ратаваньня рэвалюцыі. Гэтае ратаваньне выявіцца ў павароті монархіі дзеля помачы ваеннай дыктатуры. Цяперашні ўрад—пераходны. З гэтай прычыны глаўныя дзеячы контррэвалюцыі не вайшлі ў яго. Са свайго боку соцыялісты не пусьцілі ў кабінэт свайго галаву Цэрэтэлі, каб ён не паганьбіў сябе пры набліжачайся контррэвалюцыі. Цяперашні ўрад будзе скінут або рэвалюцыйнай, або рэакцыйнай хваляй.“

ПАРЫЖ. «Echo de Paris» даносіць с Пецярбурга, што рада раб. і салд. у адзове да арміі вымагае ад апошняй толькі абароны, а не наступленьня.

Усерасейскі з'езд «большэвікоў» у Пецярбурзі выбраў за пачэсных членоў сваіх Леніна, Зіновьева і іншых арэштаваных галавароў сваіх.

## Духоўныя песьні.

### Аб муках Хрыстовых.

Боже, Хрысце, Пане мілы,  
Баранку вельмі царплівы!  
У чецьвер вячеру згатовіўшы,  
Раду жыды сатварыўшы  
І к ім Юда прыцяче  
А прыцёкшы так рече:  
„Што мне дабьце? прадам Хрыста,  
Бо я ёсць вучені Яго“.  
Моўляшчце:—„сребнікі дамо,  
Ано прадай Пана сваго“.  
Тагды Юда разгладзеўшы,  
Бо ў іх дому не бываўшы,  
Свае серце запаліўшы,  
Прадаў жыдам Пана сваго...  
Дазнаў Хрыстос свае моцы,  
І дазнаўшы хлеб преламаў  
Ды усім вучням падаў  
А Юдзі у соль умачыў.  
„Той мяне жыдом прадаў!“  
Рече Хрыстос ученіком:  
„Ня сьпіце, чуйце,  
„Мукі маеі ачекуйце.  
„Прышла гадзіна, прышоў час,

„Устаньце верны, бо іду ат вас“.  
Ужо плата была ў ката,  
Хрыста вядуць да Пілата.  
Сталі Пілата прасіці,  
Штоб стаў Пілат крыж рабіці;  
Пілат рукі абмывае,  
Жыдоўскіх рад адступае:  
„Ня мучце большей чалавека,  
„Бо ён ёсць Пан ўсяго сьвету,  
„Будзе Царам аж да века“.  
Жыды на то заўзяліся,  
На Пілата памсціліся-б.  
У канцы Пілат прыступае  
І да жыдоў прамаўляе.  
Казаў Пілат крыж рабіці,  
Хрыста Пана на ім прыбіці.  
Прыбілі на крыжу Пана,  
Скора Анельскаго Гетмана  
Рызу на ім разадраці,  
Церноў вянок паклалі,  
Цеоноў вянок на голаў зляжылі  
Кроў с Хрыста тачылі:  
Кроў с Хрыста палілася,

Маці сьлёзмі аблілася,  
Матухна пад крыжам стаяла,  
Сына свайго пытала:  
„Ой, Сыну мой што наймілейшы!  
„Цярпіш мукі непавіннейшы,

„Цярпіш мукі, за нас раны,  
„А праз жыдоўскіе паны“.  
Хрыстос на то не прамовіў,  
На крыжу галоўку склоніў.

### Размышляньне а сьмерці.

Ешчэ сонце не заходзіць,  
Я спаці лажуся,  
А пакуці я ня мысьлю,  
Богу не малюся.  
Кажуць людзі, што умру,  
Я жадаю жыці;  
Пакуль жыці на тым сьвеці,  
Трэба саграшыці.  
—Памятай жэ, чалавечэ,  
На Божыя дары!  
Як возьмуць грэшна цело  
Паложачь на мары.  
Дадуць табе песну труну  
І цёмныя ночы;  
Як навернуць пяском,  
Не ўзглянуць ўжо вочы.

Зязванілі ва ўсе званы  
А сьмяротнай гадзіне,  
Аткланіўся ўсяму сьвету  
І сваёй радзіне.  
Сабралася ўся радзіна,  
Нічога не кажэ;  
Маё шчыро сэрце  
К шчырай зямлі ляжэ.  
Застаецца срэбро, злото,  
Дарагіе шаці,—  
Ох, ня можна з іх нічога!  
На той сьвет узяці.  
Хоць узяўшы,  
Там яно ня трэба,  
Сажэнь зямлі, чатыры доскі  
І збаўленьня з Неба.



Ад 14 жніўня па ўсёй Расеі заводзіцца монопалія на апал.

Цяперашні ўрад адрокся ад праекту сазваць у Маскве надзвычайны нацыянальны з'езд.

Тымчасовы ўрад апавешчае, што с права выбароў будуць карыстаць мужчыны і кабеты, скончыўшы 20 гадоў. Выключаюцца дэзэртэры і ліхадзеі.

Усе прадпрыемствы, каторыя працуюць дзеля нацыянальнай абароны, працуюць адгэтуль пад кантролем уласцей.

Савенков, памочнік Керэнскаго ў ваенным міністэрстве, у сваім часе ўладзіў пакушэньне на в. князя Сергея і вядомы сваімі тэрорыстычнымі актамі.

Забіт камэндант Кацерынаслава, генэрал Каульбарс. Тамтэйшая рада раб. і салд. распушчэна.

Тымчасовы ўрад пастанавіў вярнуць палітычную паліцыю.

Тымчасовы ўрад аб'яўляе непраўдзівымі чуткі аб забойстве генэрала Эрдэлі, блізкага прыяцеля Керэнскаго. Эрдэлі быцым-то знаходзіцца на фронці і працуе над організацыяй адной арміі.

ЛОНДОН. „Morning Post“ піша, што рух праз Фінляндыю чыгункай зусім забаронен. Керэнскі аб'явіў, што Фінляндыя знаходзіцца ў ваенным поясе.

«Русск. Воля» піша аб арэшці трох людзей, памыкаўшыхся забіць Керэнскаго. Аднак, газета кажа, што яны ўсе — тыповыя правакатары, ды адзін з іх нават належаць да «ахраны».

ПЕЦЯРБУРГ. Міністэр фінансоў, Некрасов, прыняў дэпутацыю ад украінскай цэнтральнай рады дзеля развязкі розных спраў, звязаных з будучынай Украіны. Дэпутацыя жадае, каб у склад Украіны ўвайшлі 10 губэрній: Кіеўская, Палтаўская, Падольская, Валынская, Чарнігаўская, Харкаўская, Кацерынаслаўская, Херсонская, Таўрыдзкая і Бэсарабская. Лёс ваколіц з мешаным насяленьнем развязжа галасаваньне.

ШТОКГОЛЬМ. «Aften Bladet» даносіць с паўночнай Расеі, што англічане крэпка заселі на паўостраві Кола і у Архангельску, дзе вядуць сябе так, як поўныя гаспадары. Было многа стычак між англічанамі і расейскімі ваеннымі.

Карэспандэнцыя рады раб. і салд. даносіць, што тымчасовы ўрад забараніў пераход нерухомастей з адных рук у другія. Гэты крок вызван тым, што шмат землеўласнікоў, баючыся конфіскацыі зямлі, перацрадалі свае двары англічанам, амэрыканцам і японцам.

ШТОКГОЛЬМ. „День“ піша, што між Пецярбургам і Кіевам зроблена пакушэньне на ваенны поезд. Усе вагоны шмат падарпе-

лі, два вагоны с салдатамі зусім разбіты.

БЭРН. «Temps» даносіць с Пецярбурга, што асобы, незаконна выступаўшыя, як дэпутаты с фронту, падмаўлялі пецярбургскія войскі рабіць дэманстрацыі.

ПЕЦЯРБУРГ. (П.Т.А.). Міністэр заграічных спраў загадаў выдаць 2 мільёны руб. на падмогу вярнуўшымся ў Расею палітычным ссыльным.

БЭРН. Камэнданта Коткі, у Фінляндыі, палкоўніка Ромэйко, забілі у яго кватэры.

## З усяго сьвету.

ВЭРН (В.Т.Б.). „Stampa“ даносіць, што на лондонскай канфэрэнцыі прыняты гэтыя тры пункты: 1, на раздзел Аўстрыі англіцкія урадовыя кругі прыстаюць; 2, між італьянцам і сэрбамі устанаўліваецца угода аб Адрыятыцкім моры;

3, савязнікі выходзяцца на тым, каб быў недапушчэнні адзін крок, каторы паказваў-бы на згоду на ўчасьце у штокгольмскай канфэрэнцыі.

АМСТЭРДАМ. Амэрыканскі міністэр заграічных спраў Лянсінг адкінуў просьбу галавы соцыялістоў, Хільквіта, выдаць яму пашпарт у Штокгольм.

НЬЮ-ІОРК. Работніцкі рух у Мічыгане і Колорадо прымае характэр сур'ёзных разрухоў, вельмі грозных для ваеннай прамышленасці. З работніцкіх арганізацыяў, якія прылучыліся да руху, выключаны ўсе немцы.

ПАРЫЖ. Газета „Pays“ даносіць, што міністэр Тома астанецца ў міністэрстве толькі тады, калі даб'ецца для францускіх соцыялістоў выдачы пашпартоў у Штокгольм. Калі іншыя міністры будуць проці гэтаго, дык Тома акаацельна перакінецца да опозыцыі.

БЭРН (В.Т.Б.). „Tagblatt“ даносіць с Парыжа, што Пуанкаре заявіў аб сваёй думцы выйсці у адстаўку.

ЛОНДОН. (Рэўтэр) Член работніцкай партыі, міністэр працы Гэндэрсон, падаўся у адстаўку.

«Daily Chronicle» даносіць, што Францыя не дасць пашпартоў асобам, каторыя хочуць ехаць на Штокгольмскую канфэрэнцыю.

Работнікі перэвагай 1.846.000 проці 555.000 галасоў прынялі рэзолюцыю аб пасылцы дэлегатоў у Штокгольм. Прадстаўнікоў першых было 541, другіх—184.

ЛОНДОН. Перэвага галасоў у работніцкай партыі, пададзеных за

выступіўшаго з міністэрства Гэндэрсона, зрабіла страшэнна сільнае ўражэньне. Вялікія групы прамысловых работнікоў, у тым ліку канальняных, падавалі за яго блізка ўсе галасы.

ЛОНДОН. Спаўніцельны камітэт работніцкай партыі перэвагай з галасоў пацвярдзіў ешчэ раз сваё жаданьне, каб прадстаўнікі партыі паехалі-бы у Штокгольм.

ЛОНДОН. Англіцкай почце загадано рабіць па тры копіі з усяе пачтовай карэспандэнцыі і пасылаць яе на трох пачтовых караблэх; гэтак будзе надзея, што прынамсі адзін з іх астанецца цэлы і дойдзе паводлуг назначэньня.

ЖЭНЕВА. Грэцкі ўрад пастанавіў аб'явіць па ўсёй старане асаднае палажэньне.

МАДРЫД. (урадова). С прычыны таго, што жалезнадарожнікі ушліраюцца пры забастоўцы, ўрад адмовіўся ад пасрэдніцтва, каторае ня можа прынесці ніякай карысці. Урад не дапусьціць ніякіх актоў, грозных нацыянальнаму жыццю.

МАДРЫД. (Гавас). Организованые жалезнадарожнікі на паўночным вагзале 10 жніўня пачалі забастоўку.

## ТЭЛЕГРАМЫ.

### Нямецкія апавешчэньня:

#### 10.VIII. Заходні тэатр:

Фронт Рупрэхта Баварскаго: У Фляндрыі артылерыйская бітва крапчэла ў вечары і начы і сягонья на раніцы між Ізэр і Ліс дайшла да найсільнейшаго барабаннаго агня. Пасьля пачаліся сільныя пешыя штурмы ворагоў. У Артуа артылерыйская бітва наабапол Ленс і на поўдні ад Скарп была вельмі ажыўлена. У вечары англічане атакавалі густымі массамі і, панёшы незвычайна цяжкія страты, былі ўсюды адкінуты. На поўначы ад С. Кантэн мы здабылі францускія пазыцыі на шырыні 1200 мэтроў са 150 палоннымі. Контратакі ворагоў усюды адбіты.

Фронт нямецкаго Наследніка: Між Суассон і Рэймс, у заходняй Шампані і на абодвух берагах Маасу агонь дайшоў значнай сілы. Францускі атрад ля дарогі Ляон Суас-

сон уварваўся ў нашы акопы, але быў выкінут адтуль контратакай.

### Усходні тэатр:

Фронт Леопольда Баварскаго: Ля Давінска, на поўдні ад Смаргоні і каля Бродаў крапчэла баевая чыннасьць. Нямецкія і аўстрыяцкія войскі ўзялі тут 200 палонных.

Фронт эрц-герцага Іозэфа: На палудзеньным усходзі ад Чэрновіц—упорныя бітвы. У даліне Сэрета, пры Солце, між далінамі Тротуса і Путны мы пасунуліся ўпярод. На адрэзку Ойтоса за апошніе два дні мы ўзялі больш за 1300 палонных і 30 кулемэтаў.

Фронт фэльдмаршалка Макензэна: Наабапол дарогі Фокшаны—Ад'юдэля нямецкія дывізіі на шырокім фронці перайшлі праз Сусіту. Каб нас задэржаць, ворагі вялі вялікімі массамі контратакі; яны адбіты, панёшы вельмі цяжкія страты.

### 11.VIII. Заходні тэатр:

Фронт Рупрэхта Баварскаго: Англіцкія атакі былі ведзены ўчора некалькімі дывізіямі. Густым массам іх сперша ўдалося ўварвацца на нашы лініі,—аднак шыбкай контратакай яны былі ізноў выкінуты, пры Вэстгуку—толькі пасля доўгай бітвы шыткамі. Артылерыйская бітва на узбярэжжы і між Варнэтон і Мэркэм ізноў дайшла вялікай сілы. Сягонья раніцай агонь так сама крапчэў. На поўначы ад С. Кантэн французы некалькі разоў атакавалі здабытыя намі акопы пры Фэ. З малымі выключэньнямі мы ўсюды іх спынілі.

Фронт нямецкаго Наследніка: Пры Шмэн дэ Дам—мейсцовыя бітвы ля Руаер Фэ. Пры Высокай гарэ, у Заходняй Шампані, здабыты часці францускіх акупаў і удзержаны намі проці сільных контратак.

Збіты 19 самалётаў і 2 прывязныя шары.

### Усходні тэатр:

Фронт эрц-герцага Іозэфа: Упорна бараніўшыся ворагі былі адкінуты на ўсход з даліны Сланіца і Ойтоса.

### А марнасьці сьвета.

Чэлавечэ мізэрны,  
Ты ёсць порох земны,  
Не дуфай на ўроду,  
Бо пойдзеш да гробу  
Знаацку.

Ані на багацтва,  
Бо то ўсё рабацтва,  
Ні ў срэбра і ў злата,  
Бо ўсё то балота  
У Бога.

Дарагія шаты  
Пагніюць на латы;  
Не дуфай на славу,  
Ня возьмеш у яму  
Да гробу.

Ні ў гэрб, ні ў булаву,  
Усяго сьвету славу,  
Ані ў розум свой,  
Бо будзе ня твой,  
Як кінеш.

Чэлавечэ марны,  
Дзе-ж жылот твой слаўны?

У дамавіну зложэн,  
Чэрвям прыспасоблен  
На страву.  
Пакуль ўжываў сьвета,  
Думна траціў лета,  
Усёж ня ўцёк ад сьмерці  
І трэба памерці,  
Хоць страшна.

Ня трэба грашыці,  
Каб пекла нажыці,  
А пытаці Бога,  
Дзе тая дарога  
Да неба.

Прасіць Яго прыняці,  
І не памятаці  
На ўсе свае злосьці,  
І на неправосці,  
Што здзеяў.

О, Ойчэ і Сыне,  
У Тройцы ядыне,  
Прымі душу грэшну  
У пакой адвечны  
Па сьмерці.

### Песьня да Езуса Хрыста.

Хрысьце, пастыру добры, сэрцу асалода  
Адзін у маркоці Ты ўцеха мая, мая нагорода.  
Кажэш душы маеі:—Тваё адно збаўленьне—  
Ачышчэньне з грахоў, у рай усяленьне.—  
А мне к Табе, к добраму Богу, прыслухаціся  
І на Тваё толькі міласэрдзе спадзэваціся.  
Хто-ж мяне ў маіх бедах спаможа,  
Калі ня Ты, Хрысьце, добры наш Божэ?  
Хачу я ядына с табой толькі жыці,  
Цябе, Бога, заўсёды у сэрцы насіці.  
Дазволь ва мне бытаваці, грэшнаму яўляйся,  
Мной грэшным і нягодным, Божэ, не чурайся!  
А калі парван будзе мой жылот, мая неслава,  
Ты мне сілу, крэпасць дай, прымі ў вечну славу.  
Цешуся я с сілы Тваёй, с славы весялюся,  
Табою ва ўсе веці, Божэ мой, хвалюся.



Фронт фельдмаршалка Макензена. Сем разоў вялізарныя сілы ворагоў атакавалі адабытыя намі пазыцыі ў даліне Сусіты. Ворагі мелі незвычайна цяжкія страты і нічога не дайшлі.

### 12. VIII. Заходні тэатр.

У Фландрні артылерыйская бітва аслабела. Толькі увечары яна узмацавалася і была сільнай такжэ ўначы. Сягоньня раніцай пасьля барабаннага агня на чысьленых пунктах наступалі варожыя сілы. Яны ўсюды адбіты. На поўначы ад Галебэке англічане атакавалі некалькімі палкамі, але адкінутыя с цяжкімі стратамі. Ад канала Лябасэ да палудзеннага берагу Скарп і на паўночным захадзі ад С. Кантэн артылерыйская бітва узмацавалася. На фронці Эн, у заходняй Шампані і наабапол Маасу ажывілася чыннасць артылерыі. Пры Сэрні адбіты з вялікімі стратамі дзве французскія атакі.

### Усходні тэатр:

Фронт эрцгерцога Іозефа: На поўдні ад даліны Тротусуля узяты горныя пазыцыі і вёска Гропэсэі. На поўдні ад даліны Ойтоса свежыя сілы ворагоў у новых вострых контратаках сплываюць крывей без ніякай удачы.

Фронт фельдмаршалка Макензена: Бітвы на поўначы ад Фокшантываюць далей. Між Сэрэтам і чыгункай у Ад'юдуль расейцы і русыны вялікімі сіламі атакавалі нашы лініі, але былі адбіты без астатку. На захадзі ад чыгункі нямецкія войскі сільнай атакай адкінулі ворагоў на поўнач. Пачынаючы ад 6 жніўня мы на гэтым фронці ўзялі больш за 130 афіцэроў, больш за 6500 салдатоў, 18 гармат і 61 кулемёт.

### КАЛЯ ВАЙНЫ.

БАЗЕЛЬ. Кожны момэнт ждучь афіцыйнага аб'яўленьня Кітаем вайны Нямецчыне.

БАЗЕЛЬ. „Согг. d. Sera“ даносіць: Лондонская канфэрэнцыя паставіла пераглядзядь ваенныя мэты саюзнікоў згодне з расейскім прапанаваньнем.

У англіцкім войску выкрыты чысьленныя прыпадкі перапіскі англіцкіх салдатоў с пецярбургскай радай раб. і салд.

ЛОНДОН. (Рэйтэр). На засяданьні сэрбскага таварыства у Англіі міністэр заграічных спраў, лорд Сасіль, між іншым, сказаў:

„Мы павінны дабіцца поўнай адбудовы Сэрбіі. Мы прызнаем усе дамаганьня сэрбскага народу. Мы будзем стаяць за нашых саюзнікоў да канца“.

Пашіч адказаў:

„Першая умова пачэснага міра—гэта кара для тых, хто вызваў сусьветны пажар. Пачэсны мір магчымы толькі тады, калі ўсе паняволеныя народы Аўстро-Вен-

гры будучь вольнымі, калі Францыя вызволіць Эльзас-Лотарынгію, калі Італія вызволіць сваіх паняволеных братоў, калі закончыцца з'яднаньне сэрбоў, хорватаў і словінцоў, калі злучацца чэхі са словакамі і калі будзе развязана польска-украінскае пытаньне“.

Ллойд Джордж сказаў:

„Першая умова міра—гэта поўная адбудова Сэрбіі ў поўным аб'ёме. Як бы доўга вайна ні цягнулася, чэсьць Англіі вымагае вызваленьня Сэрбіі“.

ЛОНДОН. Паводлуг афіцыйных спісоў, ад лютага да 1 ліпеня англіцкая армія утратіла 320.000 душ.

ЛІВЕРПУЛЬ. У новым англіцкім бюджэці асыгнавана 10 мільяardoў марак на падмогу англіцкім таварыствам, пацярпеўшым ад падводнай вайны.

БЭРЛІН. Француская газета „Figaro“ даносіць, што, паводлуг лондонскай умовы с 6 красавіка 1915 г., Італія атрымае усходняе узбярэжжэ Адрыатыцкага мора. У той час Італія афіцыйна лічылася яшчэ саюзніцай Аўстрыі, каторую, як відаць, яна паставіла абрабаваць за 48 дзён перад аб'яўленьнем вайны.

ВЕНА. Уначы з 8 на 9 жніўня 25 варожых самалётаў зрабілі налёт на Полю і скінулі там 90 бомб, але не зрабілі ніякіх сур'ёзных шкод.

БЭРЛІН. (В.Т.Б.). Новыя ўдачы падводных лодак у Атлянтыцкім акіані і Паўночным моры: 21.000 тонн

БЭРЛІН. (В.Т.Б.). У Атлянтыцкім акіані і каналі Ляманш ізноў затоплены падводнымі лодакамі 23.000 тонн.

### КНИЖКИ ДЛЯ ШКОЛ:

Беларускі лемэнтар . . . . .	6 кап
Belaruski lementar . . . . .	6 „
Першае чытаньне . . . . .	6 „
Pieršae čytańnie . . . . .	6 „
Насцінец для малых дзіцяч . . . . .	„
Другое чытаньне . . . . .	25 „
Karotki katechizm . . . . .	10 „
Karotkaja historyja śwłataja . . . . .	20 „
Karotkaje wyjaśnienńe abrađoŭ R.-Katałickaho kaściola . . . . .	15 „
Kantyczka . . . . .	15 „
„Boh z nami“, knižka da na-baženstwa . . . . .	40 „
Задачнік для пачатковых школ год I . . . . .	15 „
Zadačnik dla pačatkowych škoi hod I . . . . .	15 „
Zadačnik dla pačatkowych szkoi hod II i III . . . . .	40 „
Гутаркі аб небе і зямлі . . . . .	15 „
Кароткая гісторыя Беларусі . . . . .	60 „
Karotkaja historyja Belarusi . . . . .	60 „
Першая чытанка . . . . .	25 „
Rodnyje ziarniaty. Knižka dla školnaho čytańnia hod II i III. U aprawie 1 r., biez apr. . . . .	85 „
Як правільна пісаць па беларуску (лацінск. літ.) . . . . .	10 „

Вільня, Завальная 7. Беларуская Кнігарня.

## Спісак беларускіх кніжак.

Ведаючы цану кнігі, найлепей прыслаць грошы наперад — гэтак таёвай каштуе перасылка.

(Кніжкі азначаныя біс — выйшлі і лацінскімі і «рускімі» літарамі.)

### Повесці і апаведаньня прозай.

біс Гэдалі, Э. Ожэшко . . . . .	— 6
біс Казка аб вадзе . . . . .	— 3
Архіп і Лявонка,—М. Горкаго . . . . .	— 8
У дому лепей,—Новіча . . . . .	— 4
„Маладая Беларусь“, Сэрыя I-я спытак I-шы . . . . .	1 —
„Маладая Беларусь“ . . . . .	1 —
біс Зборнік «Нашай Нівы» № 1 . . . . .	— 15
біс Зборнік «Нашай Нівы» № 2 . . . . .	— 20
Амерыканец—А. Новіча . . . . .	— 10
Бярозка і др.—Ядвігіна Ш. . . . .	— 5
Беларускія казкі . . . . .	— 5
Хілібэртава пакута, Амфітэатрова . . . . .	— 5
Аповеданьня—Тараса Гушчы . . . . .	— 10
Abrazki — Zmitraka Bładui . . . . .	— 15
„Маладая Беларусь“, Сэр. I-шая. Спытак 3 . . . . .	1 —
Калядная пісанка 1913 г. . . . .	— 10
Нёмнаў дар—Тараса Гушчы . . . . .	— 6
Тоўстае палена — Тараса Гушчы . . . . .	— 5
Аповеданьня — Галубка . . . . .	— 6
Праклёнышы — Л. Гвозда . . . . .	— 6
Аб чым шапацелі лісьця . . . . .	— 6
Стражнік.—Сцёпк. Бірыло . . . . .	— 10
Васількі. Зборнік апаведаньняў Ядвігіна Ш. . . . .	— 30
Родныя зьявы. Зборнік апаведаньняў Т. Гушчы . . . . .	— 60
Ня ўсе-ж разам ягомосьці!—Аповеданьне Лесіка . . . . .	— 5
Сыгнал. Аповеданьне Гаршына . . . . .	— 5
Як м бяздольны. Пётры Беларуса . . . . .	— 10
Рунь. Зборнік апаведаньняў Максіма Гарэцкага . . . . .	— 40
Вялікодныя пісанка. Зборнік . . . . .	— 30

### Навуковыя даступныя для усіх.

біс Ян Баршчэўскі, першы беларускі пісьменнік Біографічны нарыс Р. Зэмкевіча . . . . .	— 20
Praktyczne rady ab harodnoscwle . . . . .	— 7
Гутаркі аб небе і зямлі з рысункамі . . . . .	— 15
біс Цукер, В. Тройцы . . . . .	— 3
біс Гутаркі аб гаспадарцы . . . . .	— 3
біс Як ратаваць уздутую жывёлу . . . . .	— 3
біс Як бараціцца ад халеры . . . . .	— 1
біс Як рабіць добрыя рамовыя вульлі . . . . .	— 5
біс Зямельная справа у Новай Зеландыі . . . . .	— 3
біс Кароткая гісторыя Беларусі—Власта . . . . .	— 60
Ві. Andrej Babo'a mučynik . . . . .	— 5
Pčalina—žywiołka mataja a karyšei daje mnoha . . . . .	— 30
Як багацеюць чэскія селяне . . . . .	— 10
Як выбіраць дэпутатоў у Гас. Думу . . . . .	— 3
На дарозе да новага жыцця. А. Новіны . . . . .	— 20
Alkohol . . . . .	— 2
Rady dla matak . . . . .	— 3
Św. Jozafat Kuncewič . . . . .	— 3
Našto bielarusam gazety . . . . .	— 3
Колькі слоў аб дзявочай опратцы на Беларусі . . . . .	— 10

### Беларускія музыкальныя творы.

Беларускія песеньнік з нотамі . . . . .	— 15
Belaruskie peśni z notami I časć. Sabraŭ A. Hrynewič . . . . .	— 30
Belaruskie peśni z notami II časć. Sabraŭ A. Hrynewič i A. Ziaziula . . . . .	— 25
Беларускія песні разложаныя на 4 голасы; адна песня у 4 галасох 10 к., кожны голас . . . . .	— 3
Чамуж мне ня пець. Ой ляпелі гусі. Дый кудыж ты. Ой пайду я лугам. Ды ўжо сонейка . . . . .	— 10
біс А хто там ідзе? Я. Купалы, муз. Рогоўскаго . . . . .	— 10

### Гадавікі.

Наша Ніва 1906 году . . . . .	1 р. — к.	Наша Ніва 1910 году . . . . .	3 р. — к.
„ „ 1907 „ . . . . .	15 р. — к.	„ „ 1911 „ . . . . .	3 р. — к.
„ „ 1908 „ . . . . .	5 р. — к.	„ „ 1912 „ . . . . .	5 р. — к.
„ „ 1909 „ . . . . .	3 р. — к.	„ „ 1913 „ . . . . .	2 р. 50 к.
Календары 1910, 1911, 1912, 1913, 1914 г. па 15 к., 1915 г. па 20 кап., 1916 г. па 15 кап., 1917 г. па 20 кап.			

### Беларускія тэатральныя творы.

Хам, Абрам у 4-х дзеях, Э. Ожэшко . . . . .	— 70
Сватаньне. Жарцік у 1-й дзеі, Чэхова . . . . .	— 25
Мядзьведзь. Жарцік у 1-й дзеі, А. Чэхова . . . . .	— 30
Міхалка. Камедыя у 1 дзеі . . . . .	— 35
Па рэвізіі. Абрам у 1 дзеі, Кропіўніцкаго . . . . .	— 35
Пашыіся ў дурні. Жарт Кропіўніцкаго у 3-х дзеях . . . . .	— 60
Як яны жаніліся. Жарт у 1 дзеі, А. Володзьскаго . . . . .	— 30
„Паўлінка“, камедыя у 2 дзеях, Я. Купалы . . . . .	— 75
Снатворны мак. Спэна для дзіцячых тэатроў . . . . .	— 10
Bettejka . . . . .	— 5

Вільня, Завальная 7. Беларуская Кнігарня.

Прысылаючы грошы почтай трэба адрэсаваць так: Wilnia, Wallstrasse 7, Weisruthenische Buchhandlung, W. Lastowski.

## КНИЖНИЦА

Віленская вул., 33.

дае да чытаньня кніжкі у беларускай, нямецкай, расейскай і французскай мовах.